

10

2017

ISSN-0207-4710

# GÖYƏRÇİN



# MÖCÜZƏLİ ARPA

(Tibet nağılı)

Açu ata minib yoluna davam elədi... İlənlər məmləkətinə gəlib çatanda oğlan yeməklə dolu kisəni götürüb atdan düşdü, sonra cilovunu açıb onu otlağa buraxdı. Kisəni belinə atıb ilənlər şahı Kabule yaşıyan dağa dırmandı. Mağara ilə üzbeüz münasib bir yer tapıb uzandı və müşahidə eləməyə başladı. Onu mürkü tutdu.

Nəhayət, bir gün vahiməli Kabule mağaradan öz başının dəstəsi ilə birlikdə çıxanda Açu zinqirov səsinə mürgüdən ayıldı və başa düşdü ki, onlar Timsahlar məmləkətinə qonaq gedirlər.

Fürsətdən istifadə eleyən oğlan tez mağaraya yaxınlaşdı və qapının ağızında mürgüləyən keşikçiləri gördü. İçəri girmək istəyəndə yenə zinqirov səsi eşitdi və anladı ki, Kabule geri qayıdır. Keşikçilər vahimə ilə mürgüdən oyandılar, Açu otların arasına uzanıb gizləndi. Mağaraya necə girəcəyi haqqında xeyli düşündü. Nəhayət, bir ağaca uzun kəndir bağlayıb onun ucundan tutdu və təkan verib ayağını yerdən üzdü. Kəndir düz mağaranın girəcəyinə çatanda oğlan əlini buraxıb yerə düşdü. Ehtiyatla mürgülü keşikçilərin yanından keçdi. İçəri çox qaranlıq idi. Oğlan divarlardan tutu-tuta irəlilədi. Nəhayət oğlan ona lazım olan yerə gəlib çatdı. Büyük taxt-tacın üstündə yanmış məşəl hər yani işıqlandırırdı. Keşikçilər taxilla dolu kisənin yanında mürgüləyirdilər. Oğlan cəld kisədən istədiyi qədər toxum götürüb mağaranın çıxışına sarı qaçı. Elə bu zaman yuxudan ayılan keşikçilər oğlanın yolunu kəsməyə çalışıdlar. Səsə o biri keşikçilər də oyandılar. Oğlan qılıncını işə salıb üstünə arı kimi doluşan qorucularlardan xilas ola bildi. Ancaq mağaradan çıxanda qonaqlıqdan qayıdan ilənlər padşahı ilə üz-üzə gəldi. Kabule kinayə ilə güləndə elə bil ildirim şaqqıldı. Açu cəld qoca Juldanın ona verdiyi mirvarini ağızına alıb dərənin bu tayından o biri tayına tullandı. Kabule bunu görüb güldü. İldirim şaqqıldı, göy guruldu və oğlan sarı bir itə çevrildi. Ancaq oğlan qocanın sözünü xatırladı və heç nə

Nağıl vaxtı

olmayıbmış kimi qaçmağa başladı.

İt ćevrilən oğlan qaçı, qaçı, qaçı, axır ki, öz ölkələri ilə qonşu olan Ludca məmləkətinə çatdı. Açu eşitdi ki, bu ölkənin knyazı Kenpan adlı bir insandır və onun üç gözəl qızı var. Eman adlı kiçik qız o birilərdən həm gözəl, həm də ağıllıdır. O, bütün kasıblara kömək eləyir.

İt cildində olan oğlan qocanın dediyi sözləri yadına salıb düşündü ki, ona yalnız bu qız kömək eləyə bilər. Elə buna görə də bir neçə gün knyazlığın dövrəsində sülənməkdən əl çəkmədi. Nəhayət, bir gün Emanın saraydan çıxıb çəmənliyə getdiyi, çiçək dərdiyini gördü. Açu cəld qızın yanına qaçı, hürdü, quyruğunu buladı. Bu sarı it qızın çox xoşuna gəldi. Əyilib onun başını sığalladı. İt işarə ilə boynundan asılan kisəni qızə göstərdi.

Eman kisəni itin boynundan açdı, onun içindəki qızılı rəngli toxumları görüb fikrə getdi. İtin atılıb-düşməsindən, işarələrindən başa düşdü ki, bu hansı faydalı bitkininsə toxumudu. Onlar birlikdə yeri şumlayıb həmin toxumların bir qismını ora səpdilər. Sonra qız iti də özüylə götürüb saraya getdi. Qız iti, it qızı sevdidi... Onlar xeyli belə yaşadılar. Nəhayət, payız gəldi... Səpilən dəndən gözəl bir taxıl zəmisi əmələ gəlmişdi.

Həmin zəminin ətrafında insanlar şənlik eləyirdilər. Elin adətinə görə mərasimin sonuncu günü çarın qızları rəqs etməli, əllərindəki meyvəni seçib-bəyəndikləri cavana verməli idilər. Büyük qızlar belə də etdilər, əllərindəki meyvəni sevib-seçdikləri məşhur adamların oğlanlarına verdilər. Kiçik qız Eman isə nə qədər rəqs edə-edə dövrə vursa da meyvə əlində qalmışdı. Dördüncü dövrədə qızın gözləri öz sevimli sarı itinə sataşdı. İstər-istəməz ona yanaşdı. Əlindəki meyvə yerə düşüb düz itin qabağına getdi.

Hamı təəccübləndi. Qız itimi özünə sevgili seçdi? Qızın bacıları da, digər qonaqlar da şaqqanaq çəkib güldülər. Kral Tenpan əsəbiləşdi və hirsli səslə qızına dedi:

-Madam ki, sən bu iti seçdin, götür onu da cəhənnəm ol mənim məmləkətimdən. Bir daha gözlərim səni görməsin.

Qız iti də götürüb arpa zəmisinin yanına getdi. Yerə uzanıb ağlamağa başlayanda birdən möcüzə oldu, it insan diliyle danışub qızə dedi ki, ağlama... Qız təəccübləndi. İt cildinə girmiş oğlan başına gələnləri qızə danışdı və dedi k, hər hansı bir qız məni sidq ürəklə sevsə, mən yenə də insana çevriləcəm.

Qız dedi:

-Mən səni sevirəm.

Oğlan cavab verdi:

-Əgər belədirse, zəmini biç və toxumluq götür, yol boyu arpa səpə-səpə bizim ölkəyə gedək.

Əgər bizim zəhmətimiz insanları sevindirse, tezliklə biz də sevinəcəyik.

Oğlan yaşıyan şəhərə çatanda it qızə dedi ki, get bazara mənim atam dəmirçini soruş.

Qız belə də etdi. Bu zaman sevimli iti qaça-qaça onlara sarı gəldi və birdən möcüzə oldu. İt əvvəlcə buluda çevrildi, sonra buludların arasından gözəl bir oğlan çıxdı. Bu Açu idi. Atası və anası oğlanlarının boynuna sarılıb aqladılar. Sonra oğlan kənardə duran Emanın yanına getdi. Onun əlindən tutub valideynlərinin yanına gətirdi:

-Bax, bu qızın təmiz sevgisi mənim yenidən insan cildinə qayıtmama səbəb oldu...

Dəmirçinin evində gözəl bir toy oldu. Səsi bütün Tibetə yayıldı. Elə o vaxtdan Tibetdə arpa əkib becərməyə başladılar.

Tərcümə edib işləyəni  
R.Y.Əliyev

